

## विवेक तुलस्यान एमबीए बने



**माई झुंझुनू**। झुंझुनू निवासी मुम्बई प्रवासी रमेश कुमार तुलस्यान के सुपुत्र, स्व. श्री परमेश्वरलाल जी तुलस्यान के सुपौत्र विवेक तुलस्यान ने एमबीए परीक्षा पास कर सफलता का परचम फहराया है। उनके एमबीए बनने पर न केवल समाज अपितु जिला भी गौरवान्वित हुआ है। बचपन से ही पढ़ाई में अग्रणी रहने वाले रमेश ने दी ईडियन स्कूल ऑफ बिजनेस से एमबीए शिक्षा कोर्स कर नॉर्थ वेस्टर्न यूनिवर्सिटी से अच्छे नम्बरों से एमबीए की डिग्री हासिल की है। विवेक के एमबीए बनने पर झुंझुनू मुम्बई सहित परिवार जन ने हर्ष व्यक्त कर उनके उज्वल भविष्य की कामना की है।

## एस.एस.मोदी विद्या विहार मे कार्यशाला आयोजित

**माई झुंझुनू**। एस.एस.मोदी विद्या विहार मे आयोजित कार्यशाला का शुभारंभ मुख्य अतिथि कोलकाता प्रवासी सी.ए. रमेश पाटोदिया व अध्यक्षता कर रहे सी.ए. मनीष अग्रवाल ने किया। इस सम्बन्ध मे विद्यालय प्राचार्य अरविन्द त्रिपाठी ने बताया कि कार्यक्रम की शुभारंभ अतिथियों ने मॉ सरस्वती के समक्ष दीप प्रज्वलन कर किया। पाटोदिया जी ने बच्चों को बताया कि अपनी ताकत पहचान कर, पूरी तल्लीनता के साथ अपने लक्ष्य की तरफ बढ़ें। नयी तकनीक को अपना साथी व सहयोगी बनाएँ न की समय बर्बादी का साधन। छात्रों को सी.ए. बनने मे सहायक टिप्स देकर बताया कि पूरे विश्व मे सी.ए. की अपार सम्भावनाएँ हैं। इस क्षेत्र मे आगे



बढ़ने की कोई निश्चित सीमा नहीं होती है। आप जितनी मेहनत करोगे, निपुणता हासिल करोगे उतनी तरक्की मिलेगी। इस कार्यशाला मे सी.ए. मनीष जी ने भी छात्रों के कैरियर मे आने वाले नये-नये क्षेत्रों के बारे मे बताया और उन्हे सफलता के गुर सिखाए। छात्रों ने भी प्रश्नों के माध्यम से अपनी जिज्ञासा शान्त कि। इस कार्यशाला मे, विद्यालय के छात्रों के अलावा केशव आदर्श विद्या मंदिर के छात्रों ने भी भाग लिया। इस कार्यशाला मे विद्यालय कोर्डिनेटर डा. अंशु सिंह, एक्टिविटी प्रभारी संगीता आर्या, कामर्स फैकल्टी विजेन्द्र सिंह, विष्णु शर्मा व खेल प्रभारी दिलीप सिंह खौंची ने भी भाग लिया। कार्यक्रम के अन्त मे अतिथियों को स्मृति चिह्न देकर सम्मानित किया गया।

## मेले में सांस्कृतिक कार्यक्रमों की भी रहेगी धूम

**झुंझुनू, 26 दिसंबर**। उद्योग केन्द्र के महाप्रबंधक मनीराम ने बताया कि 6 जनवरी से 11 जनवरी तक आयोजित शेखावाटी हस्तशिल्प एवं पर्यटन मेला 2013-14 में प्रतिदिन सांस्कृतिक संध्या का भी आयोजन किया जाएगा। उन्होंने बताया कि 6 जनवरी को शिक्षा विभाग एवं स्काउट द्वारा सांस्कृतिक प्रस्तुति, 7 को झुंझुनू जिला पर्यावरण सुधार समिति द्वारा अर्न्तमहाविद्यालय सांस्कृतिक प्रतियोगिता, 8 को जिला आबकारी, वाणिज्य कर एवं जिला परिवहन अधिकारी द्वारा कच्वाली कार्यक्रम, 9 को राजस्थानी सेवा संघ एवं श्री जगदीश प्रसाद झाबरमल टीबडेवाल यूनिवर्सिटी चुडेला की ओर से कवि सम्मेलन, 10 एवं 11 जनवरी को पर्यटन विभाग की ओर से सांस्कृतिक प्रस्तुति दी जाएगी। उन्होंने बताया कि 5 जनवरी को उद्घाटन समारोह में पर्यटन विभाग के सौजन्य से अलगोजा नृत्य की भी प्रस्तुति दी जाएगी।

उन्होंने बताया कि मेले के दौरान प्रतिदिन विभिन्न प्रतियोगिताओं का भी आयोजन किया जाएगा। जिसमें 6 जनवरी को प्रातः 11 बजे से सायं 2 बजे तक सितोलिया (पुरुष), रूमाल झपट्टा (महिला), सायं 2 बजे से सायं 4 बजे तक मेहंदी एवं रंगोली प्रतियोगिता, 7 को प्रातः 11 बजे से सायं 2 बजे तक हरदड़ा पुरुष, सायं 2 बजे से सायं 4 बजे तक महिला एवं बच्चों द्वारा गुंभारा फोड, दाढी एवं मूछ प्रतियोगिता, 8 को प्रातः 11 बजे से सायं 2 बजे तक कबड्डी पुरुष, 9 को प्रातः 11 बजे से सायं 2 बजे तक महिला मटका दौड़, महिला व पुरुष तीन टांग की दौड़, सायं 2 बजे से सायं 4 बजे तक दुल्हा-दुल्हन प्रतियोगिता, सेठ-सेठानी एवं साफा बांध प्रतियोगिता, 10 को प्रातः 11 बजे से सायं 2 बजे तक ऊंट दौड़, घोड़ा दौड़, गधा दौड़, ऊंट नृत्य एवं करतब, घोड़ा नृत्य व करतब तथा 11 जनवरी को प्रातः 11 बजे से सायं 2 बजे तक हैल्दी बेबी शो, सायं 2 बजे से सायं 4 बजे तक विचित्र वेशभूषा एवं पारम्परिक वेशभूषा एवं म्यूजिकल चेर (महिला) प्रतियोगिताओं को आयोजन किया जाएगा।

## उपभोक्ता दिवस पर संगोष्ठी का आयोजन

**झुंझुनू, 24 दिसम्बर**। राष्ट्रीय उपभोक्ता दिवस के उपलक्ष्य में मंगलवार को कलेक्ट्रेट सभागार में झुंझुनू जिला उपभोक्ता समिति के द्वारा जिला रसद विभाग के सहयोग से उपभोक्ता जागृति संगोष्ठी का आयोजन किया गया। जिला रसद अधिकारी एन.के. पुरोहित संगोष्ठी के अध्यक्ष थे।

शंकर लाल महारानिया ने विद्युत विभाग के द्वारा की जा रही मनमानियों को रोकने व गैस एजेंसियों के द्वारा गैस कनेक्शन के साथ उपभोक्ताओं पर जबरदस्ती गैस चूल्हा व अन्य उत्पाद थोपे जाने पर तत्काल प्रभाव से रोक लगाने के लिए एजेंसियों को पाबंद करने की बात कही।

संगोष्ठी में झुंझुनू पंचायत समिति प्रधान सुशीला सीगड़ा ने राशन कार्ड छपाई में हुई त्रुटियों को तत्काल सुधार करवाकर उपभोक्ताओं को राहत पहुंचाने का मुद्दा उठाया। बगड़ नगरपालिका अध्यक्ष राजेन्द्र शर्मा ने राशन व्यवस्था को दुरुस्त करने एवं बिजली विभाग में निर्दोष व्यक्तियों के खिलाफ वीसीआर भरने वाले अधिकारियों को दंडित करने की बात कही। संगोष्ठी में मुख्य रूप से बिजली विभाग के द्वारा उपभोक्ता हितों की अनदेखी का मामला छाया रहा। संगोष्ठी को समिति के झुंझुनू नगरध्यक्ष उमा शंकर महामियां, राधेश्याम सेक्सरिया सहित कई वक्ताओं ने संबोधित किया। बैठक में नगर परिषद उप सभापति विमला बेनीवाल, एडवोकेट सुशील शर्मा, रामचन्द्र शर्मा, राजेन्द्र वालिया, संदीप जोशी, ललित भारतीय विश्वास जोशी, पूर्व प्रधान बजरंगलाल नेहरा, प्रवर्तन निरीक्षक अनामिका सहित कई व्यक्ति उपस्थित थे। अंत में जिला रसद अधिकारी ने सभी का धन्यवाद ज्ञापित किया। संगोष्ठी का संचालन एडवोकेट अशोक शर्मा ने किया।

संगोष्ठी में मुख्य वक्ता के रूप में जिला उपभोक्ता समिति के जिलाध्यक्ष प्रथम राष्ट्रीय उपभोक्ता संरक्षण पुरस्कार प्राप्त प्रभुशरण तिवाड़ी ने उपभोक्ता संरक्षण अधिनियम की विस्तृत जानकारी प्रदान करते हुए समिति के द्वारा किये जा रहे कार्यों के बारे में बताया। समिति के जिला संगठन मंत्री कैप्टन

**HAPPY NEW YEAR 2014**

**DR. VINOD TIBREWALA**  
CHANCELLOR

**Shri Jagdishprasad Jhabarmal Tibrewala University**

Address : Shri JJT University, Vidyanagari, Churu-Jhunjhunu Road, Chudela, District-Jhunjhunu, Rajasthan-333001  
Web: http://jtu.ac.in, Email: admissions@jtu.ac.in

With Best Compliments From

**Ghanshyamdass Hanumanbux**

www.myjhunjhunu.com/gh  
ChhawaniBazar, Jhunjhunu (Raj.)  
Tel. 01592(O) 232617 (R) 232625  
Mob.93141 45460

**Yogesh & Company**  
Chhawani Bazar, Jhunjhunu (Raj.)  
Tel. 01592-(O) 232617 (R) 235081 Mob. 94140 80128  
www.myjhunjhunu.com/dntulsian  
email:dntulsian@myjhunjhunu.com

**Banke Bihari Fabrics**  
www.myjhunjhunu.com/yogesh  
(Exclusive Fancy Fabrics & Embroidery works Suits)  
A-2068-2069, 1st floor,  
Radha Krishana Textile Market  
Ring Road-Surat (Guj.) Mob. 09328 112151

डाक पंजीयन संख्या  
झुंझुनू/027/14-16 Valid up to 31-12-2016  
Printed On 28-01-2013  
Posted At H.P.O.JJN On 1st & 2nd Dt. Of January 2014

## मंत्री कालीचरण सर्राफ का जीवन परिचय

**माई झुंझुनू**। श्री कालीचरण सर्राफ का जन्म 17 अगस्त, 1951 को जयपुर में हुआ। श्री सर्राफ ने एलएलबी तक शिक्षा प्राप्त की है। वे 1985, 1990, 1993 तथा 2003 में राज्य विधान सभा के लिए जौहरी बाजार, जयपुर सीट से विजयी रहे हैं। श्री सर्राफ को भैरोंसिंह शेखावत मंत्रिमण्डल में 2 जुलाई, 1998 को राज्यमंत्री बनाया गया। उनके पास उद्योग और विधि विभाग का दायित्व रहा। आप राज्य विधान सभा की विभिन्न समितियों के सदस्य एवं



अध्यक्ष भी रहे हैं। वसुंधरा राजे मंत्रिमण्डल में 24 दिसम्बर, 2007 में उन्हें मंत्री बनाया गया। दिसम्बर, 2007 से दिसम्बर, 2008 तक उन्होंने शिक्षा मंत्री का दायित्व संभाला। वे वर्ष 1991 में राजस्थान शूटिंग बाल एसोसिएशन के अध्यक्ष भी रहे। उन्होंने नेपाल की यात्रा की है। 14वीं राजस्थान विधान सभा के लिए श्री सर्राफ विधायक निर्वाचित हुए हैं। उन्हें वसुंधरा राजे मंत्रिमण्डल में 20 दिसम्बर, 2013 को मंत्री पद एवं गोपनीयता की शपथ दिलाई गई।

**फोर्टिस एस्कॉर्ट्स**  
ग्रामीण स्वास्थ्य योजना  
थारै वारतै  
Friends of Fortis  
श्री डी. एन. तुलसीयान  
मेंबरिंग डाक्टर-माई झुंझुनू डॉट कॉम

**फोर्टिस अस्पताल जयपुर में रियायत प्राप्त करे**

**माई झुंझुनू**। जयपुर स्थित फोर्टिस अस्पताल, जवाहरलाल नेहरू मार्ग मालवीय नगर की ओर से डीएन तुलस्यान एमडी माई झुंझुनू डॉट कॉम को "फ्रेण्ड्स ऑफ फोर्टिस" की उपाधी प्रदान की गयी है। फ्रेण्ड्स ऑफ फोर्टिस डीएन तुलस्यान द्वारा भेजे हुए मरीजों को फोर्टिस अस्पताल में ईलाज पर रियायत प्रदान की जावेगी जो कि केवल डीएन तुलस्यान एमडी माई झुंझुनू डॉट कॉम द्वारा लिखित निवेदन पत्र के साथ मरीज के फोर्टिस अस्पताल में पहुंचने पर ही उक्त लाभ प्रदान किया जावेगा। अस्पताल की ओर से रूपेश माथुर, हैड सैल्स एण्ड मार्केटिंग ने झुंझुनू के वासियों को फोर्टिस अस्पताल की सुविधाएं उपलब्ध कराने में प्रसन्नता व्यक्त की है।

**सहयोगी एवं विज्ञापनदाताओं का विवरण वैबसाईट पर**

**माई झुंझुनू**। माई झुंझुनू डॉट कॉम समाचार जो कि नवम्बर 2005 से शुरू किया गया था के अब तक के सहयोगी एवं विज्ञापनदाताओं का विवरण जैसे तो हरमाह के समाचार पत्र में तथा समाचार पत्र इन्टरनेट पर उपलब्ध है तथापी उन्हें सुगमता से देखने हेतु अलग से एक वैबपेज अपडेट किया गया है जिसे क्रमवार कभी भी कहीं भी देखा जा सकता है-  
www.myjhunjhunu.com/advertiser

मासिक समाचार पत्र  
**माई झुंझुनू डॉट कॉम**  
www.myjhunjhunu.com/newspaper  
2200 से अधिक प्रसारित, 100 से अधिक समाचार एवं पृष्ठ संख्या 12

प्रधान सम्पादक  
**देवकीनन्दन तुलस्यान**  
मो. 94140 80128  
dntulsian@myjhunjhunu.com  
dntulsian@sify.com

संरक्षक  
**श्रवणकुमार केजड़ीवाल एडवोकेट**  
पूर्व प्रान्तपाल लायन्स क्लब इन्टर प्रान्त 323 ई-1  
मो. 94140 81587  
skkejriwal@myjhunjhunu.com

मुख्य सलाहकार  
**परमेश्वर हलवाई**  
मो. 93142 10777  
plhalwai@yahoo.com

संस्थापक  
**केशरदेव तुलस्यान**  
मो. 93141 45460

विशेष सूचना : प्रस्तुत समाचारों से सम्पादक का सहमत होना जरूरी नहीं है (न्याय क्षेत्र झुंझुनू)

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए जयपुर प्रिंटिंग सेंटर, जयपुर द्वारा मुद्रित एवं देवकीनन्दन तुलस्यान C/o घनश्यामदास हनुमान बक्स, छावनी बाजार, झुंझुनू मो. 9414080128 से प्रकाशित